

"కన్నె పాటలు"

- శ్రీ రాయప్రోలు సుబ్బారావు

పువ్వు

చెలియల సిగలలో చెలువారు పువ్వా !
పడతుల జడలపై పవళించు పువ్వా !
సఖుల ముచ్చట ముళ్ళు సవరించు పువ్వా !
లలనావతంసంబులను కుల్కు పువ్వా !

మా తల్లి పూజకై మరలవే పువ్వా !

అఱపిచ్చి సిగ్గులన్ కరగేటి పువ్వా !
మొగ్గవై మోజులన్ మొతీపించు పువ్వా !
పూచి శోభన ములను పొందించు పువ్వా !
దళముల చక్కిరింతల చొక్కు పువ్వా !

మా తల్లి పూజకై మరలవే పువ్వా !

చిగురాకు మరుగున సొగసారు పువ్వా !
కొమ్మల సందిళ్ళ కొమరారు పువ్వా !
ఎండల కె సవోసి యెలదోత పువ్వా !
వెన్నెలన్ పేరసి పన్నీటి పువ్వా !

మా తల్లి పూజకై మరలవే పువ్వా !

కడుపులో తేనెలు గల కన్నె పువ్వా !
తనువున గంధాలు దయవారు పువ్వా !
ఱెక్కల నందాలు రే కొత్తు పువ్వా !
మోమున లావణ్యములు రాలు పువ్వా !

మా తల్లి పూజకై మరలవే పువ్వా !

పసుపు కేసరములన్ మిసలీను పువ్వా !
నిగనిగల సొంపులన్ బిగివోసి పువ్వా !
పెండ్లిండ్లు పాతించి పెంపారు పువ్వా !
వీరుసి కంఠాన విప్పారు పువ్వా !

మా తల్లి పూజకై మరలవే పువ్వా !

కాపు పడతుక కొప్పు కయిసేయు పువ్వా !
తీగెల నుయ్యాల లూగేటి పువ్వా !
తోటకంచెల మీద తులకించు పువ్వా !
అడవి డొంకల నడుమ బెడగారు పువ్వా !

మా తల్లి పూజకై మరలవే పువ్వా !

సెలయేటి పాటలకు చెపియొగ్గు పువ్వా !
తుమ్మెదల ముద్దులకు త్రుళ్ళేటి పువ్వా !
పయర గాలికి విచ్చి వర్షిల్లు పువ్వా !
రంగుల రాశివై రాణించు పువ్వా !

మా తల్లి పూజకై మరలవే పువ్వా !

కళల కళ్యాణివే గారాబు పువ్వా !
చిన్నెల చీలుకవే సింగారి పువ్వా !
సౌందర్య సజ్జవే సయ్యాట పువ్వా !
భావాల బరిణవే బంగారు పువ్వా !

మా తల్లి పూజకై మరలవే పువ్వా !

శ్రీ రాయప్రోలు సుబ్బారావు గారు "కన్నె పాటలు" అనే ఒక అద్భుత మయిన గేయ రచన చేశారు. అందులోని పాటలు ఒకటొకటి గా మీ ముందుకు తీసుకుని రావాలి అని ఈ చిరు ప్రయత్నం.

ఎక్కడయినా తప్పులు ఉంటే సరిదిద్దమని కోరుతూ, ఈ పాటలు ఇక్కడ ప్రచురించటానికి అభ్యంతరాలు ఉన్నచో తప్పక తెలియచెయ్యమని పిన్నపము. ఇలా ప్రచురించటం వల్ల కలిగిన అసౌకర్యానికి క్షమాపణలతో ఈ ప్రతి ఇక్కడి నుంచి తొలగించబడుతుంది అని పిన్నపించుకుంటున్నాను.

వీటి కాపీ రైటు సంగతి నాకు తెలియదు, కానీ మన తెలుగు వారందరికీ, అడుగడుగునా అద్భుత మయిన రచనా సౌందర్యం ఉట్టిపడుతూన్న ఈ అచ్చ తెలుగు పాటలు చేరువ అవ్వాలి అనే ఉద్దేశ్యంతో మొదలుపెట్టిన ఈ చిరు ప్రయత్నానికి మీ వంటి సహృదయుల నుంచి సహకారం ఉంటుంది అని ఆశిస్తూ

భవదీయుడు

వంశీ

Keywords: Srl rAyaprOlu subbarAo gAri rachanalU, rAyaprOlu subba
rAo, telugu IO kanne pATalu, telugu IO pATalu, puvvu, selayEru,
tummeda, saundarya sajja, aDavi donkalu, malle teegalu,
SObhanamu, mA talli